

ආදර්ශ අයදුම්පත්‍රය

යොවුන් සේනාංක සාමාජිකයින් බඳවා ගැනීම සඳහා අයදුම්පත්‍රය

අනු අංකය

01. දිස්ත්‍රික්කය :_____.

02. ඡන්ද කොට්ඨාශය :_____.

03. ප්‍රාදේශීය ලේකම් කොට්ඨාශය :_____.

04. ග්‍රාම නිලධාරී කොට්ඨාශය :_____.

05. වත්තේ නම (වතු අංශය නම්) :_____.

06. සම්පූර්ණ නම : පෙළපත් නාමය සමග (ජාතික හැඳුණුම්පතේ සඳහන් පරිදි) :_____.

07. මුලකුරු සමග නම :_____.
(ඉංග්‍රීසි අකුරුවලින් සටහන් කරන්න)

08. ස්ථිර ලිපිනය :_____.

09. උපන් දිනය :_____.

2005.11.18 දිනට වයස : අවු :_____, මාස :_____, දින :_____.

10. ජාතික හැඳුණුම්පත් අංකය :_____.

11. ස්ත්‍රී/පුරුෂ භාවය :_____.

12. විවාහක/අවිවාහක බව :_____.

13. අධ්‍යාපන සුදුසුකම් :_____.

(ලබාගත් ඉහලම අධ්‍යාපන සුදුසුකම් සඳහන් කරන්න)

14. අනෙකුත් බාහිර ක්‍රියාකාරකම් :_____.

(පාසල් ශිෂ්‍ය නායක, ක්‍රීඩා නායක, නිවාසාන්තර, දිස්ත්‍රික්, පළාත් සහ ජාතික මට්ටමේ ක්‍රීඩා තරඟ දක්ෂතා සහ සමීති සමාගම්, ස්වේච්ඡා සංවිධාන, දහම් පාසල්වල කටයුතු කර ඇත්නම් එම තොරතුරු)

15. නිර්මාණශීලී ක්‍රියාකාරකම් :_____.

(නාට්‍ය, චිත්‍ර, සංගීත, නැටුම් වැනි කටයුතුවලට සහභාගී වී ඇත්නම් ඒ පිළිබඳ විස්තර)

16. දැනට රැකියාවක නිරත වන්නේ නම් ඒ පිළිබඳ විස්තර :_____.

මා විසින් ඉහත සඳහන් කර ඇති තොරතුරු සත්‍ය බවටත්, නිවැරදි බවටත් මම මෙයින් ප්‍රකාශ කර සිටිමි.

අත්සන :_____.

දිනය :_____.

10-591

විභාග, විභාග ප්‍රතිඵල ආදිය

අධ්‍යාපන අමාත්‍යාංශය

ශ්‍රී ලංකා උසස් තාක්ෂණ අධ්‍යාපන ආයතනය

උසස් තාක්ෂණ ආයතන සඳහා

සිසුන් ඇතුළත් කිරීම - 2006 අධ්‍යයන වර්ෂය

ශ්‍රී ලංකා උසස් තාක්ෂණ අධ්‍යාපන ආයතනය (SLIATE) මගින් මෙහෙයවන මෙහි පහත දැක්වෙන උසස් ජාතික ඩිප්ලෝමා හා ජාතික ඩිප්ලෝමා පාඨමාලා සඳහා 2005 වර්ෂයේ හෝ ඊට පෙර වර්ෂ වල පැරණි හා නව නිර්දේශ යටතේ අ.පො.ස. (උ/පෙල) සමත් අදාල සුදුසුකම් ඇති අපේක්ෂකයින්ගෙන් අයදුම්පත් කැඳවනු ලැබේ.

අයදුම්පත් :

ආදර්ශ අයදුම්පත පහත දක්වා ඇත. එම ආදර්ශ අයදුම්පත්‍රයට අනුව සකස්කර ගන්නා ලද අයදුම් පත්‍රයක් ඉංග්‍රීසියෙන් සම්පූර්ණ කර රු. 100 ක

මුදලක් මහජන බැංකු උද්‍යාන විදියේ ශාඛාවෙන් හෝ ශ්‍රී ලංකාවේ වෙනත් ඕනෑම මහජන බැංකු ශාඛාවක් මගින් අංක 0025-1010129111 දරන ශ්‍රී ලංකා උසස් තාක්ෂණ අධ්‍යාපන ආයතන ජංගම ගිණුමට බැරකොට ලබාගන්නා ලද කුචිතාන්තය අයදුම්පතේ අලවා ඔබගේ ලිපිනය සඳහන් මුද්දර ඇලවූ ලියුම් කවරයක් සමගින් අදාල ආයතනයට එවිය යුතුය. ලියුම් කවරයෙහි වම් පස ඉහළ කෙළවරෙහි ඔබ විසින් අයදුම් කරනු ලබන පාඨමාලාවේ නම සඳහන් කළ යුතුය. එක් ආයතනයකට වඩා අයදුම් කරන්නේ නම් අයදුම් කරනු ලබන සෑම අයදුම්පත්‍රයක් සඳහාම වෙන වෙනම රු. 100 ක වටිනාකමකින් යුත් කුචිතාන්තය සමගින් අයදුම්පත් ඉදිරිපත් කළ යුතුය. උක්ත අංක දරන ගිණුමට හැර වෙනත් ගිණුම්වලට බැර කරන ලද කුචිතාන්තය සහිත අයදුම්පත් හා අසම්පූර්ණ අයදුම්පත් ප්‍රතික්ෂේප කෙරේ.

අයදුම්පත් භාරගන්නා අවසන් දිනට පසුව ලැබෙන අයදුම්පත් ප්‍රතික්ෂේප කරනු ලැබේ.

‘අ’ කොටසෙහි ශ්‍රී ලංකා උසස් තාක්ෂණ අධ්‍යාපන ආයතනයට අයත් උසස් තාක්ෂණ ආයතන/ආයතන අංශවල ලිපිනයන් හා පවත්වනු ලබන

පාඨමාලා දක්වා ඇති අතර 'ආ' කොටසෙහි දක්වා ඇති පාඨමාලා සඳහා පමණක් අයදුම්පත් කැඳවනු ලැබේ.

සමාසික දෙකකි). මෙම ගාස්තු වාර්ෂිකව සංශෝධනයකට යටත් වේ.
සම්මුඛ පරීක්ෂණය :

අධ්‍යක්ෂ ජනරාල්,
ශ්‍රී ලංකා උසස් තාක්ෂණ අධ්‍යාපන ආයතනය.

18/2, වෝඩ් පෙදෙස,
කොළඹ 07.

අයදුම්පත් භාර ගන්නා අවසාන දිනය 2005 නොවැම්බර් මස 16 දින වේ.

දේශන පැවැත්වෙන ආකාරය :

පූර්ණ කාලීන පාඨමාලා සඳහා දේශන සතියේ දිනවල දිවා කාලයේ ද අර්ධකාලීන පාඨමාලා සඳහා දේශන සති අන්ත දිවා කාලයේ ද පැවැත් වේ. අර්ධ කාලීන පාඨමාලා අදාළ ක්ෂේත්‍රයේ රැකියාවන්හි නියුක්ත අයට පමණක් සීමා කෙරේ.

පාඨමාලා ගාස්තු :

දිවා පාඨමාලා සඳහා ගාස්තු අය කරනු නොලැබේ. අර්ධ කාලීන පාඨමාලා සඳහා සෑම සමාසිකයකටම රු. 1,000 බැගින් අය කරනු ලැබේ. (වසරකට

සුදුසුකම් අනුව තෝරා ගත් අයදුම්කරුවන් අභියෝගතා පරීක්ෂණයකට හා/හෝ සම්මුඛ පරීක්ෂණයකට පෙනී සිටිය යුතුය. ශිෂ්‍යයන් තෝරාගැනීම මූලිකව උසස් පෙළ විභාගයේ දී ලබාගත් ඒකාබද්ධ ලකුණු හෝ Z-Score මත පදනම් වේ. සම්මුඛ පරීක්ෂණය සඳහා දිනය, වේලාව, ස්ථානය හා ඉදිරිපත් කළ යුතු ලිපි ලේඛන ආදී විස්තර අදාළ ආයතන ප්‍රධානීන් විසින් ලිපියකින් පෞද්ගලිකව දන්වා එවනු ඇත. මුල් සහතික නොමැති අවස්ථාවල දී, ලියාපදිංචියේ දී ඒවා ඉදිරිපත් කිරීමේ එකඟතාවය මත පමණක්, සහතික කළ ඡායා පිටපත් බාරගනු ලැබේ.

නේවාසික පහසුකම් :

දෙතිවල හා නයිවල උසස් තාක්ෂණ ආයතනවල සීමිත කාන්තා නේවාසිකාගාර පහසුකම් සහ අම්පාර හාඩ් උසස් තාක්ෂණ ආයතනයේ ද සීමිත කාන්තා/පිරිමි නේවාසිකාගාර පහසුකම් ඇත. මෙම පහසුකම් ලබාදෙනුයේ පූර්ණ කාලීන පාඨමාලා සඳහා ලියාපදිංචි වූ සුදුසුකම්ලත් සිසුන්ගේ ස්ථිර පදිංචියේ දුරස්ථභාවය අනුව පමණි.

'අ' කොටස

උසස් තාක්ෂණ ආයතන/උසස් තාක්ෂණ ආයතන අංශ, ඒවායේ සංකේත අංක, ලිපිනයන් හා දුරකථන අංක :

| ආයතන අංකය | ආයතන | ලිපිනයන් | දුරකථන අංක |
|-----------|-----------------------------------|--|-------------|
| 01 | උසස් තාක්ෂණ ආයතනය, දෙතිවල | වෛද්‍ය පාර, දෙතිවල | 011-2738349 |
| 02 | උසස් තාක්ෂණ ආයතනය, ගාල්ල | කළුච්ඡේල, ගාල්ල | 091-2223774 |
| 03 | උසස් තාක්ෂණ ආයතනය, මහනුවර | අංක 16, කැප්පෙට්පොල පාර, මහනුවර | 081-2226644 |
| 04 | උසස් තාක්ෂණ ආයතනය, කුරුණෑගල | අංක 22/1, විල්ගොඩ පාර, කුරුණෑගල | 037-2224911 |
| 05 | උසස් තාක්ෂණ ආයතනය, බදුල්ල | ශ්‍රීන්දන්ඩි ඩ්‍රයිව්, බදුල්ල | 055-2230218 |
| 06 | උසස් තාක්ෂණ ආයතනය, යාපනය | අංක 78, පලාලි පාර, යාපනය | 021-2222595 |
| 07 | උසස් තාක්ෂණ ආයතනය, නයිවල | නයිවල, පුස්සැල්ල, වේගන්ගොඩ | 033-2292544 |
| 08 | හාඩ් උසස් තාක්ෂණ ආයතනය, අම්පාර | ඉගිනියාගල පාර, අම්පාර | 063-2222056 |
| 09 | උසස් තාක්ෂණ ආයතනය, ත්‍රිකුණාමලය | වෘත්තීය පුහුණු මධ්‍යස්ථාන පරිශ්‍රය, උප්පුවේලි ත්‍රිකුණාමලය | 026-2223232 |
| 10 | උසස් තාක්ෂණ ආයතන, ලබුදූව | සිරිධම්ම මාවත, ලබුදූව,අක්මීමත | 091-2246180 |
| 11 | උසස් තාක්ෂණ ආයතන අංශය, අනුරාධපුරය | කාර්මික විදුහල, අනුරාධපුරය | 025-2222666 |
| 12 | උසස් තාක්ෂණ ආයතන අංශය, වරකාපොල | කාර්මික විදුහල, වරකාපොල | 035-2267651 |
| 13 | උසස් තාක්ෂණ ආයතන අංශය, රත්නපුරය | කාර්මික විදුහල, රත්නපුරය | 045-2232390 |
| 14 | උසස් තාක්ෂණ ආයතන අංශය, කළුතර | කාර්මික විදුහල, කළුතර | 034-2222325 |
| 15 | උසස් තාක්ෂණ ආයතන අංශය, බෙලිඅත්ත | කාර්මික විදුහල, බෙලිඅත්ත | 047-2243229 |
| 16 | උසස් තාක්ෂණ ආයතන අංශය, සමන්තුරේ | මහ විදිය, සමන්තුරේ | 067-2260933 |
| 17 | උසස් තාක්ෂණ ආයතන අංශය, මඩකලපුව | කාර්මික විදුහල, මඩකලපුව | 065-2247590 |

පාඨමාලා හා ඒවා පැවැත්වෙන ආයතන :

| පාඨමාලාව | කාලය වසර | පාඨමාලා පැවැත්වෙන ආයතනයන්හි සංකේත අංක |
|--|----------|---------------------------------------|
| 1. උසස් ජාතික ගණකාධිකරණ ඩිප්ලෝමා (උ.ජා.ග.ඩි) - දිවා/පුරුණ කාලීන | 4 | 1,2,3,4,5,6, 9,11,12,16,17 |
| 1.1 උසස් ජාතික ගණකාධිකරණ ඩිප්ලෝමා - සති අන්ත./අර්ධ කාලීන | 4 | 1,2,3,4,5,6,9,11,12,13 14,15,16,17 |
| 2. උසස් ජාතික කලමනාකරණ ඩිප්ලෝමා (උ.ජා.ක.ඩි) - දිවා/පුරුණ කාලීන (ඉංග්‍රීසි මාධ්‍යය) | 4 | 1,2,3,5,6 |
| 3. උසස් ජාතික තොරතුරු තාක්ෂණ ඩිප්ලෝමා (උ.ජා.තො.කා.ඩි)-දිවා/පුරුණ කාලීන (ඉංග්‍රීසි මාධ්‍යය) | 2 1/2 | 10 |
| 4. උසස් ජාතික තාක්ෂණික ඩිප්ලෝමා-කෘෂිකර්මය (උ.ජා.තා.ඩි)-දිවා/පුරුණ කාලීන (ඉංග්‍රීසි මාධ්‍යය) | 3 | 7,8 |
| 5. උසස් ජාතික ඉංග්‍රීසි ඩිප්ලෝමා - (උ.ජා.ඩි - ඉංග්‍රීසි) - දිවා/පුරුණ කාලීන | 2 | 1,2,3,4,5,6 |
| 5.1. උසස් ජාතික ඉංග්‍රීසි ඩිප්ලෝමා (උ.ජා.ඩි - ඉංග්‍රීසි) - සතිඅන්ත/අර්ධ කාලීන | 2 | 1,2,3,4,5,6,9,11,12, 14,15,16,17 |
| 6. උසස් ජාතික ව්‍යාපාර අධ්‍යයන ඩිප්ලෝමා (උ.ජා.ව්‍යා.අ.ඩි) - දිවා/පුරුණ කාලීන (ඉංග්‍රීසි මාධ්‍යය) | 3 | 1,2,3,5,6 |
| 7. ව්‍යාපාර මූල්‍ය ජාතික ඩිප්ලෝමා (ව්‍යා.මූ.ජා.ඩි) - දිවා/පුරුණ කාලීන (ඉංග්‍රීසි මාධ්‍යය) | 2 | 1 |
| 8. ලේකම් පරිවය පිලිබඳ ජාතික ඩිප්ලෝමා (ලේ.ප.ජා.ඩි) සති අන්ත (ඉංග්‍රීසි මාධ්‍යය) | 2 | 1 |

සැලකිය යුතුය :

- සියළුම පාඨමාලාවලට අදාළ විෂය නිර්දේශ සංශෝධනයට යටත්ව ඇති අතර, 2006 වර්ෂයේ දී ඇතැම් පාඨමාලා සංශෝධිත විෂය නිර්දේශයට අනුව ක්‍රියාත්මක වන අතර එහි දී පාඨමාලා කාලය වෙනස්විය හැකිය.
- උසස් ජාතික ගණකාධිකරණ ඩිප්ලෝමා (දිවා/පුරුණකාලීන) පාඨමාලාව පලමු සහ දෙවන වසර සිංහල හෝ දෙමළ මාධ්‍යයෙන් සතියේ දිනවල දිවා කාලයේ ද, තෙවන, සිව්වන වසර ඉංග්‍රීසි මාධ්‍යයෙන් සති අන්තයේ ද දේශන පවත්වනු ඇත.
- උසස් ජාතික කලමනාකරණ ඩිප්ලෝමා පාඨමාලාව (පුරුණ කාලීන) පලමු හා දෙවන වසර සතියේ දිනවල දිවා කාලයේදී දේශන පවත්වනු ලබන අතර තෙවන හා සිව්වන වසර සඳහා දේශන පවත්වනු ලබන්නේ සති අන්තයේ දී ය.
- අ.පො.ස. (උ.පෙ.) නව නිර්දේශය යටතේ අයදුම් කරන්නන් සාමාන්‍ය පොදු පරීක්ෂණය සමත්ව තිබීම අනිවාර්ය වේ.
- ඒ ඒ පාඨමාලාවන්ට තෝරා ගැනීමේ දී අ.පො.ස. (උ.පෙ.) ලකුණුවල සාමාන්‍ය හෝ Z-Score සැලකිල්ලට ගනු ලැබේ.
- සුදුසුකම් ලද විභාගයේ දී පාඨමාලාවට අදාළ විෂයයන්ගෙන්/විෂය ක්ෂේත්‍රයේ සාමාර්ථයක් ලත් අය කෙරෙහි වැඩි සැලකිල්ලක් දක්වනු ලැබේ.
- දිවා/පුරුණ කාලීන පාඨමාලාව සඳහා වයස අවු. 22 ට අඩු අය කෙරෙහි වැඩි සැලකිල්ලක් දක්වනු ලැබේ.
- ශ්‍රී ලංකාවේ විශ්ව විද්‍යාලයක/අනුබද්ධිත විශ්ව විද්‍යාල ආයතනයක, කාර්මික විද්‍යාලයක, අධ්‍යාපන විද්‍යා පීඨයක/ගුරු පුහුණු ආයතනයක හෝ වෙනත් උසස් තාක්ෂණ ආයතනයක අභ්‍යන්තර ශිෂ්‍යයෙකු වශයෙන් පාඨමාලාවක් හැදෑරීම සඳහා ලියාපදිංචි වී ඇති සිසුන් ශ්‍රී ලංකා උසස් තාක්ෂණ අධ්‍යාපන ආයතනයේ දිවා/

පුරුණ කාලීන පාඨමාලාවන් හැදෑරීම සඳහා බඳවා ගැනීමට සුදුසුකම් නොලබයි. කිසියම් ශිෂ්‍යයකු පාඨමාලාව හදාරණ එකම කාලය තුළදී වෙනත් ඉහත දැක්වූ රජයේ ආයතනයක පුරුණ කාලීන ශිෂ්‍යයෙකු ලෙස පාඨමාලාවන් හදාරන බව හෙලිදරවු වුවහොත් ඔවුන්ගේ ලියාපදිංචිය ශ්‍රී ලංකා උසස් තාක්ෂණ අධ්‍යාපන ආයතනය විසින් අවලංගු කරන බවද සැලකිය යුතුය.

- කුමන හේතුවක් නිසා හෝ තෝරා ගැනීමෙන් පසු පුරුණකාලීන සිසුන් අදාළ පාඨමාලාව හැදෑරීම සඳහා වෙනත් උසස් තාක්ෂණ ආයතනයකට හෝ ආයතන අංශයකට මාරු කරනු නොලැබේ.

‘අ’ කොටස

පාඨමාලාවලට ඇතුළත්වීම සඳහා අවශ්‍ය සුදුසුකම් පහත දැක්වේ :

- උසස් ජාතික ගණකාධිකරණ ඩිප්ලෝමා (දිවා/පුරුණ කාලීන) පහත සඳහන් සුදුසුකම් අතරින් එකක් :

- අ.පො.ස. (උ.පෙ.) පැරණි නිර්දේශය යටතේ ශුද්ධ ගණිතය හෝ ගණකාධිකරණය විෂයය ඇතුළත්ව විෂයයන් හතරෙන්ම සාමාර්ථය ලබා තිබීම, මින් විෂයයන් දෙකකට එම අවස්ථාවේම හෝ වෙනත් අවස්ථාවකදී හෝ සම්මාන සාමාර්ථය ලබා තිබිය යුතුය.

අ.පො.ස. (උ.පෙ.) විභාගයේ දී ශුද්ධ ගණිතය හෝ ගණකාධිකරණ විෂයයන්ට සම්මාන සාමාර්ථයක් ලබා තැන්නම් අ.පො.ස. (සා.පෙ.) විභාගයේ දී ගණිතය විෂයයට සම්මාන සාමාර්ථයක් ලබා තිබිය යුතුය.

හෝ

- අ.පො.ස. (උ.පෙ.) නව නිර්දේශය යටතේ සංයුක්ත ගණිතය/ගණකාධිකරණය විෂයය ඇතුළුව විෂයයන් තුනෙන්ම සාමාර්ථය ලබා තිබිය යුතුය. මෙම විෂයයන් තුනෙන් විෂයයන් දෙකකට සම්මාන ලබා තිබිය යුතුය. සංයුක්ත ගණිතය/ගණකාධිකරණය විෂයය සඳහා සම්මාන සාමාර්ථයක් ලබා තැන්නම් අ.පො.ස. (සා.පෙ.) විභාගයේ දී ගණිතය විෂයයට සම්මාන සාමාර්ථයක් ලබා තිබිය යුතුය ;

හෝ

(iii) කාර්මික අධ්‍යාපන හා පුහුණු කිරීමේ දෙපාර්තමේන්තුව විසින් පවත්වනු ලබන ගණක ශිල්පීය ජාතික සහතිකය සමත්වීම.

සහ

(iv) අ.පො.ස.(සා.පෙ.) විභාගයේ දී ඉංග්‍රීසි භාෂාව විෂයයට සාමාන්‍ය සාමාර්ථයක් ලබා තිබිය යුතුය ;

අ.පො.ස.(උ.පෙළ) පැරණි නිර්දේශය යටතේ විෂයයන් හතරෙන් හෝ නව නිර්දේශය යටතේ විෂයයන් තුනෙන් ලබාගත් ඉහළම ලකුණු තෝරා ගැනීමේ පදනම වේ. පළමු හා දෙවැනි වසර දෙක පූර්ණ කාලීන දිවා වන අතර තෙවන හා සිව්වන වසර සති අන්තයේ දේශන පවත්වනු ලැබේ.

1.1 උසස් ජාතික ගණකාධිකරණ ඩිප්ලෝමා (අර්ධ කාලීන) :

පහත සඳහන් සුදුසුකම් අතුරෙන් එකක් :

- (i) පිළිගත් විශ්ව විද්‍යාලයක උපාධියක් හෝ අන්තර් මාධ්‍ය පරීක්ෂණය හෝ සමත්වීම,
- (ii) අ.පො.ස.(උ.පෙ.) පැරණි නිර්දේශය යටතේ එක් අවස්ථාවක දී විෂයයන් හතරකින් හෝ නව නිර්දේශය යටතේ එක් අවස්ථාවක දී විෂයයන් තුනකින් සාමාර්ථයක් ලබා තිබීම,
- (iii) කාර්මික අධ්‍යාපන හා පුහුණු කිරීමේ දෙපාර්තමේන්තුව විසින් පවත්වනු ලබන ගණක ශිල්පීය ජාතික සහතිකය,
- (iv) කාර්මික අධ්‍යාපන හා පුහුණු කිරීමේ දෙපාර්තමේන්තුව විසින් පවත්වන ලබන ව්‍යාපාර අධ්‍යයන ජාතික සහතිකය (ගණකාධිකරණය),
- (v) කාර්මික අධ්‍යාපන හා පුහුණු කිරීමේ දෙපාර්තමේන්තුව විසින් පවත්වනු ලබන ගණකාධිකරණය පිළිබඳ ජාතික සහතිකය.

සැ.යු. - (අ) ප්‍රායෝගික පළපුරුද්ද - අයදුම්කරු රජයේ ව්‍යවස්ථාපිත මණ්ඩලයක හෝ පිළිගත් ආයතනයක අදාළ ක්ෂේත්‍රයේ රැකියාවක නිරතව සිටින අයෙකු විය යුතුය.

(ආ) පහත සඳහන් සුදුසුකම් දරන්නන් උසස් ජාතික ගණකාධිකරණ ඩිප්ලෝමාවේ ප්‍රථම වසරින් නිදහස් කර එහි 11 වසරට බඳවා ගැනීම සෞඛ්‍ය අවශ්‍යතාවන් සපුරාලීමේ හා ඉඩකඩ තිබීමේ කොන්දේසියට යටත්ව අනුමත කර ඇත.

- (i) ව්‍යාපාර අධ්‍යයන/මූල්‍ය පිළිබඳ ජාතික ඩිප්ලෝමාව
- (ii) උසස් ජාතික වාණිජ/කළමනාකරණ ඩිප්ලෝමා හෝ එහි 11 වසර පරීක්ෂණය
- (iii) විද්‍යාවේදී (ව්‍යාපාර පරිපාලන) උපාධිය
- (iv) වාණිජවේදී උපාධිය
- (v) විද්‍යාවේදී (ගණකාධිකරණ) උපාධිය
- (vi) ශ්‍රී ලංකා වරලත් ගණකාධිකාරී ආයතනයේ 1 සහ 11 පරීක්ෂණය
- (vii) වරලත් කළමනාකාරිත්ව හා ගණකාධිකරණ ආයතනයේ 1 සහ 11 පරීක්ෂණය

(viii) ශ්‍රී ලංකා ගණකාධිකරණ ශිල්පීය ආයතනයේ (AAT) 111 අදියර පරීක්ෂණය

02. උසස් ජාතික කළමනාකරණ ඩිප්ලෝමා (දිවා/පූර්ණකාලීන).

පහත සුදුසුකම් අතුරෙන් එකක් :

- (i) ඕනෑම විෂය ධාරාවකින් අ.පො.ස.(උ.පෙ.) පැරණි නිර්දේශය යටතේ එක් වරක දී විෂයයන් හතරකින් සමත්වීම හෝ නව නිර්දේශය යටතේ එක්වරකදී විෂයයන් තුනකින් සමත්වීම සහ අ.පො.ස. (සා.පෙ.) විභාගයේදී ගණිතය හා ඉංග්‍රීසි භාෂාවට සාමාන්‍ය සාමාර්ථ ලබා තිබීම ;

හෝ,

- (ii) කාර්මික අධ්‍යාපන හා පුහුණු කිරීමේ දෙපාර්තමේන්තුව මගින් පවත්වනු ලබන ගණක ශිල්පීන් සඳහා වූ ජාතික සහතික පත්‍රය හෝ රාජ්‍ය පරිපාලනය හෝ අලෙවිකරණය සඳහා වූ ව්‍යාපාර අධ්‍යයන ජාතික සහතිකය සමත්වීම සහ අ.පො.ස. (සා.පෙ.) විභාගයේ දී ගණිතය හා ඉංග්‍රීසි භාෂාවට සාමාර්ථයක් ලබා තිබීම.

03. උසස් ජාතික කොරතුරු තාක්ෂණ ඩිප්ලෝමා (දිවා/පූර්ණකාලීන).

පහත සුදුසුකම් අතුරින් එකක් :

- (i) අ.පො.ස. (උ.පෙ.) පැරණි නිර්දේශය යටතේ භෞතික විද්‍යාව/කෘෂි විද්‍යාව* ශුද්ධ ගණිතය හා ගණකාධිකරණය යන විෂයයන් අතරින් එකක් සහිතව විෂයයන් හතරකින් එකවර සමත්වී තිබීම ;

හෝ

- (ii) අ.පො.ස. (උ.පෙ.) පැරණි නිර්දේශය යටතේ භෞතික විද්‍යාව/කෘෂි විද්‍යාව* සත්ත්ව විද්‍යාව, උද්භිත විද්‍යාව, රසායන විද්‍යාව යන විෂයයන් අතරින් එකක් සහිතව විෂයයන් හතරකින් එකවර සමත්වී තිබීම ;

හෝ

- (iii) අ.පො.ස. (උ.පෙ.) නව නිර්දේශය යටතේ භෞතික විද්‍යාව/කෘෂි විද්‍යාව* සංයුක්ත ගණිතය හා ගණකාධිකරණය යන විෂයයන් අතරින් එකක් සහිතව විෂයයන් තුනකින් එකවර සමත්වී තිබීම,

හෝ

- (iv) අ.පො.ස. (උ.පෙ.) නව නිර්දේශය යටතේ භෞතික විද්‍යාව/කෘෂි විද්‍යාව* ජීව විද්‍යාව, රසායන විද්‍යාව යන විෂයයන් අතරින් එකක් සහිතව විෂයයන් තුනකින් එකවර සමත්වී තිබීම ;

සහ

- (v) අ.පො.ස. (සා.පෙ.) විභාගය සඳහා ඉංග්‍රීසි භාෂාව විෂයයට සහ ගණිතය විෂයයට සාමාන්‍ය සාමාර්ථයක් ලබා තිබීම,

*කෘෂි විද්‍යාව අ.පො.ස. (උ.පෙ.) 1995 සිට ක්‍රියාත්මක වන නව විෂයය නිර්දේශය වේ.

04. උසස් ජාතික තාක්ෂණික ඩිප්ලෝමා (කෘෂිකර්මය) (දිවා/පූර්ණකාලීන)

- (i) අ. පො. ස. (උ. පෙ.) පැරණි නිර්දේශය යටතේ ජීව විද්‍යා අංශයෙන්, රසායන විද්‍යාව, කෘෂි විද්‍යාව, උද්භිද විද්‍යාව, භෞතික විද්‍යාව හා සත්ත්ව විද්‍යාව යන විෂයයන් අතරින් දෙකක් සහිතව විෂයයන් හතරකින් එකවර සමත්වී තිබීම.

හෝ